

साव बृज वारनि जी (१०८)

अथमि तांघ तलब बृजवारनि जी ।

उन द्रोधीड़नि .दुध वारनि जी ॥

ऊंधव अदल मूं ते कुरिबु करे

वजु गोकुल दे ब टे पेर भरे

उते अमड़ि बाबा कींअ धीरु धरे

कयमि सेवा कीन सचारनि जी ॥१॥

हथिड़ा जोड़े विनती कजांइ

बाबा पेरनि ते सिरु धरिजांइ

तवहां जे कृष्ण मुको इयें चइजांइ

कजो भुलिड़ी क्षमा पंहिजे ब़ारनि जी ॥२॥

छो बाबा निरमोही थियें

ज़णु पराई अमानत देई वियें

वया गुजिरी हितड़े दींह केई

सिधो सुधिड़ी लहीमि सुकुमारनि जी ॥३॥

अमड़ि खे पाइजि भाकिड़ी रोई

अंगली अड़ीलो मां आहियां उहोई
कदहीं भोरी खाराईदीय मखण मोई
मूं खे प्यास लगी तुंहिजे प्यारनि जी ॥४॥

चइजि अमां खे रखु रांदीका लिकाए
मतां वजेई कीरति कुंअरि चोराए
धोरी धूमरि मुंहिजी दुखड़ो न पाए
सभु सार कजो तिनि चारण जी ॥५॥
सखनि बिना नेरनि कान वणे
मखणु मलाई हितिड़े तोड़े घणो
लाल कन्हैया कंहि कीन चयो
न का धुनिड़ी .बुधां थो धनारनि जी ॥६॥

नको रासि मण्डल नको मुरली वजे
समयु सूरनि जो कींअ मूं थो तगे
दम दम दिलि में वृज हूक खजे
शल दिलिड़ी वठां दिल वारनि जी ॥७॥

दींहु विछोड़े जो गुज़िरी वेंदो
बृज बनिड़े में सदां घरु थींदो

मूं प्राण सखां सां गुरु गर्दींदो
अची हिन्यारी वठां हुब वारनि जी ॥८॥

सांवरो साईं पंहिजे अंडण में आयो
अमड़ि मिठी अ जो थियो मन भायो
मैगसि अमड़ि जा मंगल मनायो
जिनि शिक्षा दिनी आशीश उचारण जी ॥९॥